

जिल्हा सांख्यिकी अधिकारी, गट-ब (राजपत्रित) पद रिक्त असतांना त्या पदाचा अतिरिक्त कार्यभार त्याच कार्यालयातील संशोधन सहायक, गट-ब (अराजपत्रित) यांच्याकडे सुपूर्द केल्यास त्यांना आहारण व संवितरण अधिकारी म्हणून घोषित करण्याबाबत.

महाराष्ट्र शासन
नियोजन विभाग,
शासन निर्णय क्र. जिसांका-१०१५/प्र.क्र.२२२/का.१४२६
मादाम कामा रोड, हुतात्मा राजगुरु चौक,
मंत्रालय, मुंबई -४०० ०३२.
दि. ०६ जून, २०१७

वाचा : उपसंचालक (प्रशासन), अर्थ व सांख्यिकी संचालनालय, मुंबई यांचे क्र. जिसांका/१४१५/लेखा/आवसं/१२०/प्रशा-२/७३३, दि. १५.१२.२०१६ चे पत्र.

प्रस्तावना :-

उपरोक्त संदर्भाधीन पत्रान्वये अर्थ व सांख्यिकी संचालनालयाने शासनाच्या असे निदर्शनास आणले की, महाराष्ट्रात प्रस्तुत विभागाच्या अधिपत्याखालील ३६ जिल्हा सांख्यिकी कार्यालये असून त्यामध्ये जिल्हा सांख्यिकी अधिकाऱ्यांचे प्रत्येकी एक पद मंजूर आहे. तसेच सदर कार्यालयात जिल्हा सांख्यिकी अधिकारी हा एकच वर्ग-२ चा अधिकारी असून तो आहारण व संवितरण अधिकारी आहे. जिल्हा सांख्यिकी अधिकाऱ्यांच्या अनुपस्थितीत (रजा /रिक्त) सदर पदाचा कार्यभार मनुष्यबळाअभावी इतर अधिकाऱ्यांकडे देणे शक्य होत नाही. अशावेळी संशोधन सहायक हा गट-ब (अराजपत्रित) कर्मचारी असल्याने व त्यांचेकडे कार्यभार असतांना त्या कालावधीकरिता त्यांना शासनाकडून आहारण व संवितरण अधिकारी म्हणून घोषित करण्यात आले नसल्याने वेतन देयके पारित करतांना खूप समस्या निर्माण होतात. तसेच त्या कार्यालयाचे त्या कालावधीत आर्थिक व्यवहारही ठप्प होतात. सदर वस्तुस्थिती लक्षात घेता, सर्व जिल्हा सांख्यिकी कार्यालयांतील जिल्हा सांख्यिकी अधिकारी, गट-ब (राजपत्रित) पद रिक्त असतांना त्या पदाचा अतिरिक्त कार्यभार त्याच कार्यालयातील संशोधन सहायक, गट-ब (अराजपत्रित) यांच्याकडे सुपूर्द करण्यात आल्यास त्यांना सदर कालावधीमध्ये संबंधीत कार्यालयाचे आहारण व संवितरण अधिकारी घोषित करण्याची बाब शासनाच्या विचाराधीन होता.

शासन निर्णय :-

नियोजन विभागाच्या अधिपत्याखालील अर्थ व सांख्यिकी संचालनालयांतर्गत जिल्हा सांख्यिकी कार्यालयांतील जिल्हा सांख्यिकी अधिकारी, गट-ब (राजपत्रित) हे पद रिक्त असतांना त्या पदाचा अतिरिक्त कार्यभार त्याच कार्यालयातील संशोधन सहायक, गट-ब (अराजपत्रित) यांच्याकडे सुपूर्द केल्यास, सदर संशोधन सहायक, गट-ब (अराजपत्रित) यांना महाराष्ट्र कोषागार नियम, १९६८ मधील नियम-१५६

तरतुदीला अपवाद म्हणून याद्वारे जिल्हा सांख्यिकी अधिकारी हे पद रिक्त असलेल्या कालावधीमध्ये त्यांच्या कार्यालयाचे आहरण व संवितरण अधिकारी घोषित करण्यात येत आहे.

सदर शासन निर्णय वित्त विभागाच्या अनौपचारिक संदर्भ क्र. १३७/१७/कोप्र-५, दि. १९.०४.२०१७ अन्वये मिळालेल्या मान्यतेने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध असून त्याचा संगणक सांकेतांक क्रमांक २०१७०६०६१५४९५३२०१६ असा आहे .सदर आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्रियांका छापवाले)

अवर सचिव, महाराष्ट्र शासन

प्रत

१. महालेखापाल (लेखा व अनुज्ञेयता), महाराष्ट्र १/२, मुंबई, / नागपूर
२. महालेखापाल (लेखापरीक्षा), महाराष्ट्र १/२, मुंबई, / नागपूर
३. विभागीय आयुक्त (सर्व)
४. जिल्हाधिकारी (सर्व)
५. संचालक, अर्थ व सांख्यिकी संचालनालय, मुंबई
६. जिल्हा सांख्यिकी अधिकारी, जिल्हा सांख्यिकी कार्यालय (सर्व)
७. संचालक, लेखा व कोषागारे, मुंबई
८. निवासी लेखा परीक्षा अधिकारी, मुंबई.
९. अधिदान व लेखा अधिकारी, मुंबई.
१०. जिल्हा कोषागार अधिकारी, जिल्हा कोषागार (सर्व)
११. कार्यासन कोषा प्र-५, वित्त विभाग, मंत्रालय, मुंबई
१२. नियोजन विभाग, मंत्रालय, मुंबई मधील सर्व कार्यासने
१३. निवड नस्ती का. १४२६